

باقیہ اختر

اسکالرپی ایجگ-ڈی، شعبہ اردو، گورنمنٹ کالج و میکن یونیورسٹی، فیصل آباد

ڈاکٹر طاہرہ اقبال

پروفیسر، شعبہ اردو، گورنمنٹ کالج و میکن یونیورسٹی، فیصل آباد

ایرانی تہذیب و ثقافت کے پاکستانی اردو ناول میں مظاہر

(قلعہ فراموشی اور دشت سوس کے حوالے سے)

Bilqees Akhtar

Ph. D Scholar, Department of Urdu, Govt. College Women University Faisalabad.

Dr. Tahira Iqbal

Professor, Department of Urdu, Govt. College Women University Faisalabad.

Manifestations of Iranian Civilization and Culture in Pakistani Urdu Novel (With reference to the Qila Framoshi and Dasht e Soos)

Iran is a center of civilization since ancient times. Many regions of the world are greatly influenced by Persian culture and civilization. Persian knowledge, art, philosophy and literature are specifically followed. Many genres of Persian had a great impact on Urdu literature. Being situated in neighbourhood, Urdu novels have contents pertaining Persian culture and civilization. Jamila Hashmi in “Dasht. E. soos” and Fahmida Riaz in “Qila framoshi” have presented Persian civilization. Focusing the life of a historic character in “dasht. E. soos”, there is a narration of Islamic mysticism, Persian living styles, habits and beliefs of Iranians. While Fahmida Riaz in “Qila framoshi” under the cover of the initial socialist revolutionary “Mazdac”, introduces the Iran of that time when religions and civilizations were under evolutionary stages in Iran. She presents parsi religion, social mentalities, public beliefs and the occupation of

society by parsi leaders in addition to Persian civilization of that era from historic point of view.

Key Words: *Iran, Civilization, Culture, Ancient, Persian, Urdu Novel, Historic.*

ایران، تہذیب و تمدن کا قدیم گھوارہ ہے یہ خطہ علم وہنر اور شہنشاہیت کے فروع کا باعث رہا ہے۔ فاتحین کی معرکہ آرائیوں کے ساتھ دانش علم وہنر بھی روز افروز رہے اور ایران میں تاحد نظر تہذیب و تمدن کے چراغ فروزاں رہے۔ ابھی آغاز تہذیب کا دھند لکھا تھا کہ ایران میں آگ کا شعلہ نظر آیا۔ یہ دریافت انسانی زندگی کے مظاہر کوتب و تاب اور حرارت و گداز سے خامی و پیشگی کے تصور سے آشنا کر گئی۔ اسی کی وجہ سے نور و نلمت کا تضاد منصہ شہود پر آیا۔ جو آگے چل کر یزد اور وہر من کے تصور کی آئینہ داری کرتا رہا۔ دنیا بھی اپنی وسعت سے پوری طرح خود بھی آشنا نہیں ہوئی تھی کہ جام جوشید میں اس کا مطالعہ کیا جاسکتا تھا۔ انسانی زندگی کا کاروان ابھی بھٹک رہا تھا اور راستے کی ٹھوکروں کی زدپ تھا کہ ایران میں پتھر یا راستوں پر گل لالہ کا ریشم بچھا ہوا دکھائی دیتا تھا۔

ایرانی تہذیب کی سب سے اہم خصوصیت یہ ہے کہ اس نے دنیا کے ایک بڑے حصے کو متاثر کیا ہے اور اپنے اثرات کو اس طرح پھیلا�ا ہے کہ دور دراز تک کے علاقے اس کی روشنی سے چک اٹھے ہیں۔ صناعی اور ہنر مندوں کی تفصیلات سے قطع نظر کر کے بھی اگر دیکھا جائے تو معلوم ہو گا کہ شعر و ادب اور فلکر و فلسفے کی حد تک ایشیا اور یورپ، دونوں اس کی فیض بخشی سے مستفیض ہوئے ہیں۔ سر زمین ایران زمانہ قدیم سے علم و فن کا گھوارہ رہا ہی اور ایرانی ادبیات کی طاقتوں روایتوں نے ترکی ہندوستان، افغانستان اور اس کے اطراف کو بہت متاثر کیا۔ یہاں تک کہ اردو کی بہت سی اصناف فارسی طرز پر وجود میں آئیں۔ اہل یورپ بھی رومی، فردوسی، حافظ اور خیام کے مدائح میں یہ چیزیں ایرانی تہذیب کو خاص شرف بخشتی ہیں۔ ایرانی تہذیب و تمدن نے دنیا کو متاثر کیا اور ایک طاقتوں تہذیب کے طور پر ابھری جو بہت سے علاقوں پر اثر انداز ہو گئی۔

"اور ان کی تہذیب ایشیا کے ہر ملک میں قبل تقیید اور ان کے اخلاق ہر ایشیائی قوم کے

لیے قبل اقتداء سمجھے جاتے تھے" ^(۱)

یہ ملک ہزاروں سال سے دانش و تہذیب کا چراغ روشن کیے ہوئے ہے۔ ہر چند کہ ایران صدیوں تک اپنی بہادری اور جنگ کی وجہ سے مشہور رہا لیکن اس کی شہرت کی اصل وجہ اس کی تہذیب و ثقافت اور علم و فن تھا۔

پاکستانی اردو ناول کا اگر جائزہ لیا جائے تو جیلہ ہاشمی اور فہمیدہ ریاض کے ناولوں میں ایرانی تہذیب و ثقافت کی بھرپور عکاسی نظر آتی ہے۔ فہمیدہ ریاض کا ناول "قلعہ فراموشی" چوتھی صدی عیسوی میں ایرانی تاریخ اور تہذیب و ثقافت کا ترجمان ہے۔ یہ تاریخی ناول اولین سو شلست انقلابی "مزدک" کی کہانی ہے۔ جو اس دور کی یاد تازہ کرتی ہے جب تاریخ ما قبل تاریخ کے بطن سے تازہ تازہ پیدا ہوئی تھی اور جب مذاہب اور تہذیبیں ارتقاء کے مدارج طے کر رہے تھے۔ یہ ان شہروں کے تمدن سے آشنا کرتا ہے جواب صفحہ ہستی سے مٹ چکے ہیں۔ ان دریاؤں کی روائی دکھاتا ہے جو اپناریخ بدل چکے ہیں۔ ناول کا انتساب فہمیدہ ریاض دنیا بھر میں رہنے والے پارسیوں کے نام کرنے ہیں۔

پارسی مذہب ہزاروں برس کی قدامت پر مشتمل ہے ان کی مذہبی کتاب کا نام اوستا ہے "مزدک" پارسی مذہب کا ایک موبد تھا۔ وہ جس دور میں پیدا ہوا تھا اس وقت ایرانی سلطنت پر کوئی سماڑھے چار سو برس سے، جو ایرانی قبیلہ حکمران تھا اسے ساسانی کہا جاتا تھا۔ تاریخ کی اس عظیم الشان سلطنت کی سرحدیں ایک طرف ہندوستان تک دوسری طرف عرب اور رومی سلطنتوں تک وسیع تھیں۔ "یرو شلم" بھی ایرانی سلطنت کا ایک حصہ تھا جہاں پر یہودی آبادیاں ساسانیوں سے بھی قبل ایرانی سلطنت میں آکر بسی ہوئی تھیں۔ مزدک دور میں ایرانی سلطنت میں زرتشی مذہب رائج تھا۔ ناول زرتشی مذہب کے پیروکاروں اور موبدوں کے بارے میں بھی حقائق فراہم کرتا ہے۔

فہمیدہ ریاض نے قلعہ فراموشی اڑھائی برس کی تحقیق کے بعد لکھا۔ انہوں نے فردوسی کے شاہنامہ، پارسیوں کی اوستا، بائبل، تاریخ طبری، ایران بعہد ساسانیاں از ڈاکٹر آرٹھر کر سٹن سین، تاریخ یہود اور قدیم ہند کی تاریخ سے استفادہ کیا۔ مصنفہ نے ناول کا عنوان "قلعہ فراموشی" رکھا، جس کی تاریخی حیثیت کے متعلق فہمیدہ ریاض لکھتی ہیں:

"قدیم ایران میں صوبہ خوزستان میں ایک مضبوط قلعہ تھا جس کا نام "گیل گرد" تھا آرینی زبان میں اسے انہ مشن" کہا جاتا تھا وہاں ایک قسم کے سیاسی قیدیوں کو محبوس رکھا جاتا تھا۔ جن کو عوامی فکر اور یادداشت سے قطعی غائب کرنا مقصود ہواں کو "انوش برد" بھی کہتے تھے۔ جس کے معنی قلعہ فراموشی کے ہیں اس لیے کہ جو لوگ وہاں قید ہوتے تھے ان کا نام لینا بلکہ خود قلعے کا نام لینا بھی منوع تھا۔"^(۲)

نالوں میں بامداد کے فرزند "مزدک" کی کہانی بیان کی گئی ہے۔ یہ دنیا کا اولین اشتراکی نظریات کا حامل شخص تھا جس سے وابستہ ہر نظریے اور ہر چیز کو بعد کے طاقتوں نے بالکل مٹا دیا تھا۔ تاریخ میں مزدک کا مہوم سما تذکرہ بھی منفی انداز میں کیا گیا ہے۔ یہ فہمیدہ ریاض کا کارنامہ ہے کہ انہوں نے تاریخ کے اوراق میں چھپی ہوئی "مزدک" کے اشتراکی کارنا موں کی سچائی کو قارئین تک پہنچایا ہے۔ اس بیانیے کا انعام مزدک کے سر قلم ہونے پر ہوتا ہے۔ مزدک کو "قلعہ فراموشی" میں سزاۓ موت دی گئی کیونکہ اس کے مخالفوں کے نزدیک، اس کا نقہ اس تدریبڑھ گیا تھا کہ شاہراہوں سے گندگی اٹھانے والے بھی دوسروں کی ہم سری کے دعویدار ہونے لگے تھے۔

فہمیدہ ریاض کا یہ کارنامہ بھی ہے کہ انہوں نے چوتھی پانچویں صدی میں مر وح ایرانی تہذیب و ثقافت کو دلچسپ حقائق کے ساتھ عیاں کیا ہے۔ نالوں کا آغاز ہی شاہی تمدن کے ساتھ ہوتا ہے۔ شاہی دربار کو سلطنت میں مرکزی حیثیت حاصل تھی اور طیسفوں ساسانی سلطنت کا پایہ تخت تھا۔ شاہی محل کی وسیع و عریض دیواروں پر حریر ویر نیال کے مر صبح غلاف تھے۔ اس کے فرش دیزی قالینوں سے ڈھکے ہوئے تھے۔ بادشاہ کا جسم زریں قبا اور زیورات کی کثرت سے نظر نہیں آتا تھا۔ شاہی دربار کی ایک روایت چلی آرہی تھی کہ بادشاہ کسی بھی قسم کی جسمانی معدودی کا شکار نہیں ہونا چاہیے۔ اسی روایت کی آڑ میں کئی شہزادے انہیں بنا دیے جاتے تھے تاکہ وہ مستقبل میں تخت نہ سنبھال سکیں۔ ایرانی لوگوں میں پیشتر کاشکاری سے وابستہ تھے۔ جس کا زیادہ تر انحصار بارش کے پانی پر تھا لیکن ایرانی سلطنت میں کسانوں کی مالی حالت بہت کمزور تھی۔ اگلی خون پسینے کی کمائی سے معبدوں کے پیچاری عیش کرتے تھے۔ وہ فاقہ کشی کی بدولت جسم اور روح کا رشتہ برقرار رکھنے سے بھی عاجز تھے۔ معبدوں پر چڑھادے چڑھانا اور پیچاریوں کو نزراں نوں سے نوازنائی پر فرض تھا۔ گویا یہ ان کی مدد ہی روایت تھی جس کی پاسداری ہر صورت ضروری تھی، ورنہ وہ دین سے خارج سمجھے جاتے۔

نالوں نگارنے معبدوں کی اس رسم کو "زوال" کی علامات کے طور پر دکھایا ہے اور "مزدک" جو اصلاح پسند تھا وہ اس رسم کے خاتمے کے لیے اور کسانوں کی بھلانی کے لیے ہر قسم کی کوشش کرتا ہے۔

"اور انہوں نے پوری زندگی محنت نہیں کی ہے یہ موبد اور امراء محنت کے معنی سے ناواقف ہیں۔ یہ نائگ پر نائگ رکھے صرف عیش کرتے ہیں۔ ان کی بڑی سے بڑی کلفت شکار پر جانا ہے۔ جس میں جانور بھی غریب کسان اور چڑواہے گھیر کر لاتے ہیں۔ ان کے رومن ساتھیوں کی پر خوری کی داتا نیں یہاں تک مشہور ہیں وہ اتنا زیادہ کھاتے ہیں کہ پیٹ پھٹنے

لگے اور پھر قے کرتے ہیں تاکہ پیٹ خالی ہو سکے اور دوبارہ لذیز ترین طعام کھانے لگتے۔ ہیں وہ غلیظ ہیں اور یہ وزرگان بھی اور یہ پورے دریاسے دن رات نہاتے رہیں تب بھی پاک نہیں ہو سکتے۔^(۲)

ان پیجاریوں اور وزرگاں کو عیش و عشرت فراہم کرنے والے بھوک کے مارے بچوں کو دفاترے پر مجبور تھے۔ مزدک اسی لیے ان لوگوں کو ناپاک قرار دیتا ہے۔ غریبوں کے لیے موت بھی آسان نہیں تھی۔ زرتشی مذہب میں "لاش" کو پلید تصور کرتے تھے۔ مرگ کی رسومات، اجرتیں اور نذرانے غریبوں کی پیشگی سے بہت دور تھے۔ یہ لوگ بیل کے پیشاب کو مقدس مانتے تھے اور لاش کی پلیدگی دور کرنے کے لئے اسے بیل کے پیشاب سے پاک کرنا بھی ایک اصراف کا کام تھا۔ اس سلطنت میں موت امیروں کے لیے ان کی دولت اور حیثیت کی نمائش کا بہترین موقع تھا لیکن قطازدہ کسانوں کے لیے انہیں مزید سود میں جکڑنے کا نظام تھا۔

مصنفہ کے مطابق اس زرتشی ریاست میں سودی نظام معبد کے پیجاریوں کی دین تھا۔

"یہ عجیب اتفاق تھا کہ قرض دینے اور اس پر منافہ لینے کا رواج آتش کدوں سے شروع ہوا تھا۔ موبدان کے پاس وزرگان کے گراں قدر نذرانوں اور غریب غربا کے چھوٹے موٹے چڑھاؤں سے اتنی دولت جمع ہو گئی تھی اور اتنا مال و اسباب کہ انہوں نے اول اول تجارتی قافلوں کو دوسرے شہروں اور ملکوں میں فروخت کرنے کے لیے اناج قرض دینا شروع کیا تھا۔ پھر چھوٹے دکانداروں اور مزدوروں کو انانج یا سکوں کے قرضہ جات کا آغاز ہوا۔ اس میں متروض کا نفع نہ ہوتا تھا لیکن اضافی مال ان سے لینا ضروری تھا۔"^(۳)

زرتشی موبدوں کی بدولت سود میں بہت اضافہ ہونے لگا اور یہ ان کے شاقی تجزیک کا بھی پیانہ بن گیا۔ اپنے معاشی معاملات کثیر پیمانے پر لے جانے کے لیے ان معبدوں نے رسم و روانج کو لوگوں پر سختی سے نافذ کیے رکھا اور انہیں مذہبی شناخت دے دی۔ وہ معبدوں میں مختلف تقریبات کا انعقاد کیے رکھتے۔ رقص و موسيقی کی محفیں "اہورا مزدا" کو خوش کرنے لیکن درحقیقت موبدوں کی دل لگی کے لیے ہوتیں۔ زرتشی ایرانی تہذیب میں عضو زرینہ کو بکر اس کائنات کی پاک قوتوں کا امین مانا جاتا تھا۔

"ان کے لیے عضو زیرینہ کا نئی قوتوں کا ایمن تھا۔ انسان میں الوبیت کا سراغ اور وہ سب اس کی بہت تکریم کرتے تھے اور کپاس بھری محل سے بنائی ہوئی اس کی شیبوں سے اپنے کلاہ مزین کرنے کو باعث فخر سمجھتے تھے۔"^(۵)

ان لوگوں کے نزدیک عضو زیرینہ "تجیر" کا بھی باعث تھا اس میں لذت کی طاقت اور تخلیق کی لذت ایک پر اسرایت کی حامل تھی۔ یہی وجہ ہے کہ اس سماج میں "مرد" کو اہمیت حاصل تھی۔ عورت کی سماجی حیثیت ایک غلام کی مانند تھی۔ عورتوں کو خریدا بھی جاتا تھا اور بوقت ضرورت کسی دوست یار شستے دار کو عاریتاً بھی دی جا سکتی تھی، یوں اس کلچر میں ایک عورت کے بیک وقت کئی شوہر ہوتے تھے لیکن یہ ان لوگوں کے لیے قابل قبول صور تھا تھی۔ ایسی خدمات پر مامور عورت کے لئے "زن چنگاری" کا لفظ استعمال کیا جاتا تھا۔ فہمیدہ ریاض ایرانی تہذیب میں رائج علوم کو بھی متعارف کرواتی ہیں۔ یہ لوگ علم نجوم پر بہت اعتقاد رکھتے تھے۔ علم نجوم سے والبستہ لوگ مختلف درجات پر متعین ہوتے تھے۔ ان میں سب سے بلند درجے والے کو "نجومی اعظم" کا خطاب دیا جاتا تھا۔ یہ خوبصورت لباس زیب تن کرتا اور شہنشاہوں، وزیروں کا مقرب خاص ہوتا تھا۔

ایرانی لوگ شعر و شاعری کے بھی دلدادہ تھے۔ ایرانی ثقافت میں شاعری ایک تہذیبی قدر کی حیثیت اختیار کرچی تھی۔ سخن سازی، اس (Cultural Space) ثقافتی منطقے میں ذہانت و ذکاؤت اور نکتہ فہمی کی بھی علامت تھی۔ ایرانیوں نے لکھنے پڑھنے سے بھی سروکار ضرور قائم کیا ہوا تھا۔ سلطنت میں کتابت بطور پیشہ رائج تھی۔ کاتبوں کو اہم مقام حاصل تھا۔ سلطنت کے تمام احکامات کا تبین مختلف اشیاء پر رقم کرتے تھے جن میں پتھر، چھالیں کھالیں اور کاغذ وغیرہ شامل تھا۔

تاریخی ناولوں کی صفحہ میں شامل یہ ناول فہمیدہ ریاض کی محنت اور تحقیق کا منہ بولتا ثبوت ہے۔ مصنفوں نے تخلیل کی آمیزش کے ساتھ ایرانی تاریخ کے اصل حقائق بھی قارئین کے سامنے واکیے ہیں اور نہایت باریک بینی کا مظاہرہ کرتے ہوئے انہوں نے اس دور کی ایرانی تہذیب و ثقافت کے حتی المقدور گوشوں سے پر دے اٹھائے ہیں۔ وہ دلچسپ انداز سے قاری کو ماضی میں لے جاتی ہیں اور ایرانیوں کے شہنشاہوں اور عوام کا طرز زندگی، مذہب، رسومات، اقدار، اخلاقیات، طبقاتی تقسیم، بھوک، استھان حتی کہ کبریت کو نہایت مشائق سے کہانی کے قالب میں ڈھاناتی چلی جاتی ہیں۔

جمیلہ ہاشمی کا ناول "دشت سوس" ۱۹۸۷ء میں شائع ہوا۔ اس میں تاریخ کے ایک اہم کردار حسین ابن منصور، جو کہ ایک صوفی تھے ان کی زندگی کو موضوع بنایا گیا۔ مصنفہ نے گھرے مطالعے اور زور تخلیل سے ایران کی تہذیب و ثقافت میں تصوف کے اثرات کو پیش کیا ہے۔ چونکہ تصوف اسلامی ثقافت میں ایک اہم عصر کی حیثیت رکھتا ہے اور ایرانی فضائیں اسلامی رنگ کی حامل ہونے کی وجہ سے "تصوف" کے زیر اثر تھیں۔

"تصوف" ایک ایسا علم ہے جو ذات باری تعالیٰ کو سمجھنے میں مدد دیتا ہے خالق اور مخلوق سے محبت پیدا کرتا ہے۔ یہ علم تزکیہ نفس اور تصفیہ قلب کا بھی طریقہ سکھاتا ہے۔ اس کے ساتھ ساتھ صبر و قناعت، سنجیدگی، خاموشی، توکل و قفر، ذکر و فکر، عبادت و ریاضت اور نیکی و اخلاق کا بھی پرچار کرتا ہے۔ "تصوف" کے معنی خواہشات نفس سے پاک ہونے اور "اپنی نیہ پوشی" کے بھی لیے جاتے ہیں۔ بعض لوگ "صوفی" کو صوف یعنی اون یا یشم کا لباس پہننے والا گردانتے ہیں جبکہ بعض کے نزدیک "صوفی" "صفا" سے مشتمل ہے جس کے معانی، صفائی نفس کے ہیں۔ ایک خیال کے مطابق "صوفی" کی نسبت "الصحابہ الصفة" سے ہے۔ جو دور نبوی میں اپنا سارا وقت عبادت و ریاضت اور حصول علم میں صرف کرتے تھے اور رسول خدا کی خاص شفقت کے حقدار تھہرے تھے۔

چوتھی صدی ہجری کے اختتام تک صوفی ازم ایک انداز فکر اور واضح طرز زندگی کی صورت اختیار کر چکا تھا۔ تصوف ادب، فکر و فلسفہ اور شعری میں بھی خصوصی توجہ کا مرکز بن چکا تھا خصوصاً ایران میں تصوف بہت زیادہ غلبہ پاچکا تھا اور لوگوں کا عام رجحان صوفی ازم کی طرف تھا۔

حسین ابن منصور، صوفی ازم کی راہ پر چلتے ہیں۔ ناول کے پہلے حصے میں ان کے روحانی سفر کی ابتداء ہوتی ہے، دوسرے حصے بہت کٹھن ہے اور تیسرا میں انہیں چھانی دے دی جاتی ہے۔

حسین ابن منصور بہت زیالی شان والے بزرگ تھے۔ ہمہ وقت عبادت و ریاضت میں مشغول رہتے۔ بیہن سے متصل دشت کا نام "سوس" ہے اس دشت کی ریت زرد سیاہ اور سرخ ہے۔ یہ دشت اپنے مخصوص مزانج کی وجہ سے پورے ناول پر حاوی ہے۔ دشت کی تشکیل حسین ابن منصور کی رومانی تشکیل کا استعارہ ہے۔ اٹھارہ سال کی عمر میں آپ حضرت عبد اللہ تتریؓ کے درس میں شریک ہوئے پھر عثمان کلیؓ سے صحبت فیض حاصل کیا۔ اٹھارہ سال کی عمر میں ایک باندی "اغول" کے عشق میں گرفتار ہوئے جس نے آپ کے دل و دماغ اور روح کو اپنی گرفت میں لے لیا۔ جس کی وجہ سے بہت سی صعوبتوں کا بھی سامنا کرنا پڑا۔ انمول حامد بن عباس کے قبضے میں چل گئی، اس نے انمول سے نکاح کر کے بیوی جیسی شان دی لیکن جب بھی حسین ابن منصور کے سامنے انمول کا نام آیا ان کی حالت متغیر ہو گئی۔

حسین نے اقطع کی صاحبزادی سے اقطع کی بیوی کے باعث کا حکم۔ اس کا حکم کی ایک وجہ انہوں سے زینب کی آواز کی مشابہت تھی۔ حسین ابن منصور کا اپنے گھر والوں سے تعقیب بھی ابھی سارہ تھا۔ حسین عبادت و ریاضت اور حصول علم میں منہمک رہتا ہے اور اکثر حالت سفر میں رہتا ہے۔ بالآخر جب وہ "انا الحق" کا نغمہ لگاتا ہے تو حامد بن عباس اپنے اشرون سوخ کو استعمال کرتے ہوئے حسین بن منصور کو پچانسی پر چڑھا دیتا ہے۔ بعد میں ان کی لاش کو بھی جلا دیا جاتا ہے لیکن پہلے ان پر سنگ باری کی گئی پھر مثلہ کیا گیا۔

"مثلہ کیے جانے کی گھڑی تھی اس لیے کہ نوبت کی طرح انا الحق کی صدائیسے کسی جا بلب

مریض کے آخری سانس کے ساتھ سنائی دے رہی تھی۔"^(۲)

ان کے پاؤں کند چھری سے کاٹے گئے۔ پھر دیگر اعضاء، ہر عضو "انا الحق" کی صدائے لبریز تھا۔ جب اتنی تکلیف پہنچا کر بھی حامد کے غرور کو قرار نہ آیا تو اس کے حکم سے حسین بن حلاج کی گردن تن سے جدا کر دی گئی۔ آہونالہ سے کان پڑی آواز نہ سنائی دیتی، فضا بوجھل اور شہزاد اس، لوگ آہوزاری کر رہے تھے۔ اسی لیے مصنفوں نے اس حصے کا نام "زمزمہ موت" رکھا ہے۔ مدرسہ نظامیہ کے فقهاء نے وزیر مملکت کے رب سے مرعوب ہو کر حسین ابن منصور کی موت کے فتوے پر مہریں ثبت کر دیں۔ یوں موت کا کھیل رچایا گیا توئی صدیوں کو خون سے رنگیں کر گیا۔ ہستی کا کاروان صدائے ساز اور نغمہ شوق سے لبریز ہو کر زمزمه موت سے ہم آغوش ہوتا ہے جیلہ ہاشمی نے رومانی انداز میں یہ سارا قصہ بیان کیا ہے۔

"ناول کے عنوان میں ایک اضافی لفظ" غنائیہ کا استعمال ملتا ہے غنائیہ تکنیک موسیقیت اور

شعریت سے پھر پور ہوتی ہے۔ یہ تکنیک کسی جذبے اور کیفیت کو شدت کے ساتھ پیش کر نے کے لیے استعمال کی جاتی ہے۔ اس لیے غنائیہ طرز اسلوب پورے ناول کو رومانی بنا دیتا ہے۔"^(۳)

غنائیہ تکنیک کو عشق مزرع گلبہر ہے، عشق مزرع زندگی ہے، از پئے جانال جاں ہم رفت اور جاں ہم رفت و جاں ہم رفت، جیسے منظوم اقوال مزید پر اثر بنتے ہیں۔

جبیلہ ہاشمی نے حسین ابن منصور کی کہانی ایران کے تہذیبی و ثقافتی پس منظر میں اتنی خوبصورتی سے بیان کی ہے کہ تاریخ ان مناظر اور ماضی کے تاباک مظاہر میں کوچاتا ہے۔ جہاں فضائیح کے وقت آذانوں سے اور کاروانوں کی گھنٹیوں کی صدائوں سے معمور ہوتی ہے۔

"موئذن نے اپنی جگہ سنبھالنے کے لیے پہلی سیڑھی پر قدم دھرا، وضو خانوں میں پانی روائی ہونے کی صدائیں آئیں۔ کارروانوں کے سالار اوتاؤں کو روکے رکھنے کا حکم دے کر سارے بانوں کی معیت میں دلالاں در دلالاں اپنی چھتوں سے مزین صحنوں میں داخل ہوئے۔ لوگ درود وسلام میں منہک ہو گئے۔ آدان کا جلال آسانوں اور زمینوں پر مکشف ہوا۔"^(۸)

ایران کی تہذیب مسجدوں، سراؤں، کارروانوں، درویشوں، داستان گوؤں اور مدرسوں سے مزین ہے۔ شہر ایں آباد ہیں۔ اوتاؤں کے گلوں میں پڑی گھنٹیاں رات کے ہر حصے میں برابر سنائی دیتی ہیں۔ بعض اوقات درویشوں کی ٹولیاں بھی چخے پہنے ہوئے سرائے میں قیام کرتیں ہیں۔ یہ درویش عام لوگ نہیں تھے بلکہ یہ صوفیاء کا ایک گروہ تھا جو اپنی مستی میں خالق حقیقی سے لوگائے ہوئے انسانوں کی بستیوں میں کبھی کبھار جا گزین ہو جاتے تھے۔

"درویشوں کی ایک کلکٹری اپنے فراغلوں کو سنبھالتی، ہاتھوں سے کلاہ تھامے ایک انداز مستانہ سے چلتی، اپنے نعروں کے خروش کو اپنے سینوں میں دبائے ماحقہ خانقاہ سے آکر نمازوں کی صفوں میں شامل ہو گئی۔ یہ غیاب و حضور کی کیفیت سے سرشار عجیب لوگ تھے کہ جب سجدے کے لیے جھکتے تو انہیں اٹھنے کا ہوش نہ رہتا۔ جب اٹھتے تو امام کی آواز سنائی دینے کے باوجود کھڑے رہتے۔ یہ کیسی نماز میں سرشار تھے؟"^(۹)

یہ صوفیوں کی سرزی میں تھی بہت ہی پہنچی ہوئی ہستیاں یہاں کی خاک پر بیسرا کیے ہوئے تھیں۔ یہ کلاہ پوش ہستیاں عشق مزرع زندگی، پرسوز لے میں لوگوں کو سنا تیں۔ شعبان کی راتوں میں بالغوں کی خوشبوؤں کے ساتھ درویشوں کا پرسوز کلام زمین والوں کے ساتھ ساتھ آسمان کو گویا مر اقبہ میں دھکیل دیتا۔ ایران میں مسافروں کی آسائش کے لئے کارروان سرائے بھی قائم کی گئی تھیں۔ جیلہ ہاشمی کارروان سرائے کے ماحول اس کے حقیقی پس منظر میں بیان کرتی ہیں:

"دونوں پھر قالین پر آن بیٹھے، باہر گرد باد کی وجہ سے رات دھنڈ لائی تھی اور دشت سوس پر مٹی اور ریت ملی ہوئی خوشبوکی طرح برس رہی تھی۔"^(۱۰)

ایرانی معاشرت میں "قالین" زمانہ قدیم سے ہی اہم رہے ہیں۔ یہ لوگ قالین بانی میں بہت شہرت رکھتے تھے اور کارروان سرائے، مہمان خانے، محلات کے فروش پر قالین ضرور بچھائے جاتے تھے۔ اس کے علاوہ دیگر

دست کاریوں اور ہمدرندیوں میں بھی ایرانی اپنے فن کا لواہ سنوائے ہوئے تھے۔ دنیا ایرانی تہذیب و ثقافت کی پیرودی شوق سے کرتی تھی۔ ایرانی فضائیں باغوں اور خوشبوؤں سے بھی مہکتی تھیں اور "دشت سوس" کی ریت اور گرد باد بھی لوگوں کے ذہنوں اور قلوب پر اثر انداز ہوتی تھی۔ بعض اوقات دشت کی یہ تنگی روح کی تنگی بڑھادیتی تھی۔ "آگ" اس ثقافت میں ابھی بھی اہمیت کی حامل تھی۔ کچھ لوگ آگ کی پرستش پر اسلام کے عروج کے بعد بھی قائم تھے۔ ان میں منصور کے والد "محمی" بھی تھے جو زرتشت تھے۔ یہ مذهب ایران کا قدیم ترین مذهب تھا۔ جو ابھی تک لوگوں کی ارواح پر قبضہ جمائے ہوئے تھا۔

"یہ آتش جو بیج کے اندر پوشیدہ ہوتی ہے اور گرمی حیات میں ہرشے کے اندر سرایت کرتی ہے اس کی نمو کا سبب بنتی ہے۔ اہر من ویزاداں کے اس کھیل میں جسے دنیا کہتے ہیں ایک مسلسل دوڑ جاری تھی۔"^(۱۱)

"آگ" اس ثقافت میں ایک مقدس چیز تھی۔ "زرتشی" عقیدے کے مطابق صالح کوئی اکیلانہیں تھا بلکہ یہ مختلف ہستیاں تھیں۔ روشنی اور اچھائی کا خدا الگ تھا۔ اور تاریکی اور برائی کا خدا الگ۔ اچھائی اور روشنی کا خالق "یزاداں" اور برائی و تاریکی کا پیدا کرنے والا "اہر من" کہلاتا تھا۔

"محمی" آتش پرست تھا لیکن اس کا بیٹا منصور ایمان لاچکا تھا۔ حسین اپنے باپ کے دین کا پیر و کار تھا لیکن وہ دادا کے دین کی بھی عزت کرتا تھا۔ حسین جب بغداد سے واپس آیا تو وہ سرانے میں اپنے دادا کے آتش کدے کے پاس کھڑا ہو کر ان کی کوشبو کو محسوس کرتا۔ وہ دادا کی چیزوں کو محبوب رکھتا اور ان کی عزت کرتا۔ وہ باپ کو "محمی" کے زرتشت مذهب کے آثار مٹانے سے روکتا۔

"میں اس قطیعت کے خلاف ہوں وہ دادا کا مسلک تھا۔ یہ سرانے ان کی ہے یہ ان کا مسلک دمولہ ہے۔ آثار مٹادینے سے چیزیں مٹ نہیں جایا کرتیں۔ دلوں میں زندہ رہتی ہیں۔ ہم اپنی رگوں سے کیسے الٹ دیں گے، ہم ان ا manus کو بہتر صورت تو دے سکتے ہیں، جھٹلا نہیں سکتے۔" وہ سانس لینے کو رکا۔ "سارے مذاہب خدا کی عظمت و بزرگی پر دلالت کرتے اور گواہی دیتے ہیں آگ خدا کی ایک عظمت ہے۔"^(۱۲)

حسین دین اسلام میں مکمل طور پر داخل ہونے کے باوجود اپنے ما پسی سے رشتہ برقرار رکھنا چاہتا تھا۔ اپنے دادا کا مذهب اسے دادا کی طرح ہی عزیز تھا لیکن وہ عام لوگوں کی طرح مذهب کے معاملے میں نگ نظر نہیں

تھا۔ وہ لگنی بند ہی تہذیب اور مذہب کے خلاف تھا۔ جہاں ضابطوں کی پاس داری میں انسان محض ایک عمل اور عقیدہ کی صورت اختیار کر لیتا ہے۔ حسین "محمی" کے آتش کدے کو اس کی یاد میں دوبارہ فروزان کرتا ہے۔ یہ آتش کدہ زرتشی ثقافت کی علامت تھا۔

ناول میں جہاں ایران کی سماجی، تہذیبی اور ثقافتی زندگی کو پیش کیا گیا ہے وہیں اس عہد کی سیاسی صورتحال اور انتشار بھی دکھائی دیتا ہے۔ سلطنت عباسیہ ناول کے پس منظر میں موجود ہے۔ یہ بہت وسیع سلطنت تھی ایران بھی اسی کے ماتحت تھا لیکن اس کی بنیادیں ہل چکی تھیں۔ مسلمانوں میں بہت سے فرقے اور باطنی عقاقد اپنی جگہ بنا چکے تھے۔

ان میں ایک فرقہ "معزلہ" تھا جس کے بانی واصل ابن عطا تھے۔ ان کا عقیدہ تھا کہ سبھی چیزوں کی افہام و تفہیم کے لیے عقل کا استعمال ضروری ہے۔ اس طوکے نظر یہ کا قائل یہ فرقہ پوری طرح عباسی سلطنت کے خون میں رچ بس چکا تھا۔ خلیفہ متولی علی اللہ اس فرقے کو ختم کرنے میں کوشش رہا۔ لیکن وہ اپنے ارادوں میں کامیاب نہ ہوا اور کو قتل کر دیا گیا۔ قتل کی سازش میں اس کی بیوی اور بیٹے بھی شامل تھے۔

"دنیا شور شوں سے پر ہو گئی تھی۔ ہمیشہ سے تھی۔ نئے فتنے پرانے رنگوں کے لبادے اوڑھ کر سراٹھاتے تھے۔ قرامطہ اور معتزلہ اور صاحب الزنج وہ اسلام میں موشگافیاں کرتے تھے اور دنیا کی محبت میں دیوانے تھے۔ انہوں نے نئی شریعتیں روان دی تھیں اور نئے فلسفے تعمیر کیے تھے۔"^(۱۳)

یہ فتنہ پرور مال و دولت کے رسیات تھے اور لوگوں کو گمراہ کرنے کے لیے نئے نئے مذاہب ایجاد کر رہے تھے۔ یہ لوگ قرآن کا جواب لکھتے اور خدا کو اس کے کلام میں نعوذ باللہ نکست دینا چاہتے تھے۔ یہ لوگ ہزاروں سادہ لوح لوگوں کی گمراہی اور موت کا سبب بنے۔ علمائے اکرام ان کے جال میں چھنسے۔ یہ لوگ آسان اور سہل الحصول جنت کے خواب دکھاتے۔ یہاں تک کہ جھوٹے مدعاں نبوت بھی اس دور میں پیدا ہوئے جو اپنے آپ کو اہل بیت میں سے کہتے تھے۔

نبوت کا دعویدار شاعر تھا اور اس نے اپنا کلام حواشی اور زواں کے ساتھ بہاتاویلات اور تفسیر، اپنے اقوال و اعتقادات کی صورت میں جمع کر لکھا تھا۔ اس لحاظ سے لوگ اس پر لعنۃ کے علاوہ مذاق بھی اڑاتے کہ اس طرح تو ایران کی نصف آبادی پیغمبری کا دعویٰ کر سکتی ہے۔ کیونکہ ایران کی تہذیب و ثقافت میں شعراء اور ان کا کلام

بہت دخیل تھا۔ اسلامی سرز مینوں میں ان فتنوں کے علاوہ عیسائی اور یہودی بھی اپنے عقائد کی ترویج کے لیے کوشش تھے۔ اس مقصد کے لیے وہ اپنی عورتوں کو بھی استعمال کرتے تھے۔ انہوں جو ایک نسطوری باندی تھی وہ بھی اسی مقصد کے لیے ہی فروخت کی گئی تھی۔ یہ عیسائی لاکیاں امیر تاجروں کو فروخت کی جاتیں تاکہ مسلم خون میں ملاٹ پیدا ہو سکے اور آئندہ آنے والی نسلیں کمزور ایمان کی حامل ہوں۔ ایسا کرنا ان کے لیے ثواب کا حامل ہوتا۔

"دشت سوس" میں دکھائی جانے والی ایرانی تہذیب و ثقافت کے مطابق ایرانی لوگ کاروباری پیشہ ہیں، مہماں نواز اور اپنے مذہب و عقیدے اور تاریخ سے محبت رکھنے والے ہیں۔ تجارتی قافلے ارد گرد کے ممالک سے سامان تجارت لے کر آتے ہیں۔ سو اگر بیہاں کے لوگوں سے برادرانہ روایہ اختیار کرتے ہیں۔ ملک میں مختلف فتنے بھی سر اٹھارے ہیں۔ جو خاص طور پر مذہب اسلام سے متعلق ہیں۔ حسین کا والد بھی ریشم کے کاروبار سے منسلک ہے جو تجارت کی غرض سے مختلف ممالک کے اسفراء بھی اختیار کرتا ہے۔ تاجروں کے قافلوں کی گھنٹیاں ماحول میں ایک خوبصورت تاثر گھولتی ہیں۔ باغوں اور پھولوں کی خوبصورتی کے ساتھ ساتھ "دشت سوس" بھی ایرانی فضا پر مسلط ہے۔ لوگ فجانوں میں سے جرمہ جرمہ قہوہ پیتے ہیں اور داستان گویوں یا شاعروں کے کلام سے لطف اندوڑ ہوتے ہیں۔ اس فضا میں کلاہ پوش لبے چھوٹے والے درویش بھی ہیں۔ جو لیکھتے ہو ایں غالب بھی ہو سکتے ہیں۔ عام انسانی عقل اس معنے کو پانے سے قادر ہے۔

الہذا ہم کہ سکتے ہیں کہ جمیلہ ہاشمی نے خوبصورت اسلوب کے ساتھ دلکش تشبیہات اور حسین جملوں کا استعمال کرتے ہوئے ایرانی تہذیبی و ثقافتی مناظر کو پیش کیا ہے اور بیانیہ انداز اختیار کرتے ہوئے ٹھوس تاریخی حقائق کو اسی عہد کے پس منظر میں نہایت ہمدردی سے بیان کیا ہے۔

حوالہ جات

- ۱۔ اکبر شاہ نجیب آبادی، مولانا، تاریخ اسلام، جلد اول، دہلی: تاج کمپنی، ۱۹۹۲ء، ص ۷۷
- ۲۔ فہمیدہ ریاض، قلعہ فراموشی، کراچی: آسٹریو نیور سٹی پریس، ۲۰۰۷ء، ص ۲
- ۳۔ ایضاً، ص ۷
- ۴۔ ایضاً، ص ۲۹
- ۵۔ ایضاً، ص ۲۸
- ۶۔ جمیلہ ہاشمی، دشت سوس، لاہور: سنگ میل پبلی کیشنز، ۲۰۰۳ء، ص ۷۹

- ۷۔ شمع افروز، جیلہ ہاشمی کی فکشن زگاری کا تنقیدی جائزہ، مقالہ برائے پی۔ ایچ۔ ڈی اردو، مخزونہ علی گڑھ مسلم
یونیورسٹی، ۲۰۰۹ء، ص ۶۸
- ۸۔ جیلہ ہاشمی، دشت سوس، ص ۷
- ۹۔ ایضاً
- ۱۰۔ ایضاً، ص ۱۳
- ۱۱۔ ایضاً، ص ۲۳
- ۱۲۔ ایضاً، ص ۱۰۵
- ۱۳۔ ایضاً، ص ۱۹